

كارلوف مه سه للىرى



شىر ، بۇكىن ۋە تۇلكە



شىنجاڭ خەلق نەشرىياتى

گرېلوف مەسەللىرى
شر، بۆكەن ۋە تۈلكە

تەرجىمە قىلغۇچى: ئەخمەت ئىمىن

شىنجاڭ خەلق نەشرىياتى

图书在版编目(CIP)数据

克雷洛夫寓言. ④/(俄罗斯)克雷洛夫语言; 艾合买提·伊明译—
乌鲁木齐: 新疆人民出版社, 2006.12
ISBN 978 - 7 - 228 - 10712-4

I. 克... II. ①克...②艾...Ⅲ. 寓言—作品集—俄罗斯—近代—
维吾尔语 (中国少数民族语言)
IV. I512.74

中国版本图书馆 CIP 数据核字(2006)第158067号

责任编辑: 阿不都吾甫尔·赛义丁

责任校对: 阿依故丽·沙吾提

封面设计: 米尔扎提·阿不都拉塔吉

绘 图: 阿米尔·托合提

克雷洛夫寓言④ (维吾尔文)

艾合买提·伊明 译

新疆人民出版社出版
(乌鲁木齐市解放南路348号 邮编: 830001)
新疆新华书店发行
新疆新华印刷二厂印刷
880×1230毫米 32开本 3.5印张 2插页
2007年7月第1版 2009年2月第2次印刷
印数: 3061—8060

ISBN 978 - 7 - 228 - 10712 - 4 定价: 6.00 元

بۇ كىتاب چىياڭشى خەلق نەشرىياتىنىڭ 1979 - يىلى 6 - ئايى 1 - نەشىرى، 1984 - يىلى 4 - ئايى 2 - باسمىسىغا ئاساسەن تەرجىمە ۋە نەشر قىلىنغان نۇسخىسىغا ئاساسەن قايتا تەھرىرلىنىپ نەشر قىلىندى.

本书根据江西人民出版社1979年6月第1版、1984年4月第2次印刷本翻译出版的版本重新编辑出版。

مەسئۇل مۇھەررىرى: ئابدۇغوپۇر سەئىدىن
مەسئۇل كوررېكتورى: ئايگۈل سابىت
مۇقاۋىنى لايىھىلىگۈچى: مىرزات ئابدۇللا تاجى
رەسىملەرنى سىزغۇچى: ئامىر توختى

كۈرلۈكى مەسئۇلىرى — 4

تەرجىمە قىلغۇچى: ئەخمەت ئىمىن

*


شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 №)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا 2 - باسما زاۋۇتىدا بېسىلدى
فورماتى: 880×1230 مىللىمېتىر، 1/32
باسما تاۋىقى: 3.5 قىستۇرما ۋارىقى: 2
2007 - يىلى 7 - ئايى 1 - نەشرى
2009 - يىلى 2 - ئايى 2 - بېسىلىشى
تىراژى: 8060 — 3061
ISBN 978 — 7 — 228 — 10712 — 4
باھاسى: 6.00 يۈەن

كريلوف مەسەللىرى

تەرجىماندىن


ئىۋان ئاندرېۋىچ كرىلوف (1769 — 1844) روسىيە دراما-
تورگى، ژۇرنالىستى ۋە مەشھۇر مەسەل يازغۇچىسى. مەسەلچىلىك
ئۇنىڭ ئىجادىيىتىدە ئاساسىي سالماقنى ئىگىلەيدۇ. كرىلوفنىڭ
مەسەللىرى روسىيە ئەدەبىياتى رېئالىزىمىنىڭ مۇقەددىمىسى دەپ
تونۇلغان. ئۇنىڭ مەسەللىرىدە ئەزگۈچى سىنىپلارغا لەنەت، ئېزىل-
گۈچىلەرگە مەدھىيە ئوقۇلغان. بۇ مەسەللەردە روسىيە خەلقىنىڭ
ئەقىل - پاراستى ۋە تۇرمۇش تەجرىبىلىرى كۆزگە يارقىن تاشلىد-
نىپ تۇرىدۇ. بۇ مەسەللەردىن روسىيىدىكى ھەر قايسى قاتلام كىشى-
لىرىنىڭ ھەر خىل ئىدىيە، ھېسسىيات، مۇرەككەپ خاراكتېرى ۋە
خۇسۇسىيەتلىرىنىڭ توغرا، ھەقىقىي، ئەينەن قىياپىتىنى كۆ-
رۈۋالغىلى بولىدۇ.

بۇ كىتابقا كرىلوفنىڭ پۈتۈن ھاياتىدا يازغان بارلىق مەسەللە-
رى كىرگۈزۈلگەن. بۇ مەسەللەر ئەسلىدە شېئىرىي شەكىلدە يېزىل-
غان. ۋۇيەن ئەپەندى بۇنى خەنزۇ تىلىغا ئىنگىلىزچىدىن تەرجىمە
قىلغان. ئىنگىلىزچە تەرجىمىسىمۇ ئەسلىي شېئىرىي نۇسخا ئى-
كەن. لېكىن، خەنزۇچىغا تەرجىمە قىلىنغاندا، ئەسەرنىڭ ئومۇمىي
روھىنى تولۇق ئەكس ئەتتۈرۈپ بېرىش مەقسىتىدە نەسرىي شەكىل
قوللىنىلغان. ئۇيغۇرچىغا تەرجىمە قىلىنغاندا، بۇ نۇقتا ئالاھىدە
كۆزدە تۇتۇلۇپ، سۆزلەر بىر قەدەر ئەينەن ئېلىندى، جۈملىلەر بەك
ئەركىن، يۇمشاق ئىشلىنىپ كەتكىنى يوق. ئارىدا ئىنگىلىزچە،




克雷洛夫寓言

خەنزۇچە ئىككى تىل كۆۋرۈك قىلىنغانلىقى ئۈچۈن، بۇ تەرجىمە
كرىلوف ئىجادىيىتىنىڭ ئەسلىي قىياپىتىدىن خېلى يىراقلىشىپ
كەتكەن بولۇشى مۇمكىن. بۇ نۇقساننىڭ كەلگۈسىدە ئەسلىي رۇس -
چىدىن قىلىنغان تەرجىمىسى بىلەن تېخىمۇ تولۇقلىنىدىغانلىقىغا
ئىشىنىمەن.




مۇندەرىجە

- 1.....قازان بىلەن كوزا.
- 3.....ياۋا ئۆچكە.
- 5.....بۇلبۇل.
- 7.....سۈيۈرگە.
- 8.....دېھقان بىلەن قوي.
- 10.....دۇنياخور.
- 12.....شائىر بىلەن زەردار.
- 14.....بۆرە بىلەن چاشقان.
- 16.....ئىككى سەھرالىق.
- 18.....مۈشۈك بىلەن جىگدىچى قۇش.
- 20.....ئىككى ئىت.
- 22.....مۈشۈك بىلەن بۇلبۇل.
- 24.....بېلىقلارنىڭ ئۇسسۇلى.
- 27.....باشقا بىر دىنىي رايوندىن كەلگەن ئادەم.
- 29.....قاغا.
- 32.....شىر قېرىدى.
- 33.....شىر، بۆكەن ۋە تۈلكە.
- 35.....دېھقان بىلەن ئات.
- 37.....چاقنى ئايلىنىپ يۈگۈرگەن تىيىن.
- 39.....قىزىل بارراكۇدا بېلىقى.
- 41.....كاككۇك بىلەن سۈمۈرغ.




克雷洛夫寓言

- 42..... ئۈستىرا
44..... قارچىغا بىلەن مەتە
45..... يوقسۇل باي
48..... قىلىچ
50..... سودىگەر
51..... زەمبىرەك بىلەن يەلگەن
53..... ئېشەك ۋە ئۇنىڭ كولدۇرمىسى
55..... مىرون
57..... دېھقان بىلەن تۈلكە
58..... ئىت بىلەن ئات
59..... ھۇۋۇش بىلەن ئېشەك
61..... يىلان
63..... بۆرە بىلەن مۈشۈك
65..... قىزىل كاراس بېلىقى
66..... شارقىراتما بىلەن ئارشالڭ
67..... شىر پادىشاھنىڭ كارىۋىتى
69..... ئۈچ سەھىرىلىق
71..... پادىچى
73..... تىيىن
75..... چاشقان
77..... تۈلكە
79..... بۆرە بىلەن قوي
81..... دېھقان بىلەن ئىت



كربلوف مەسەللىرى


- 83.....ئىككى بالا
85.....بۇلاڭچى بىلەن ھارۋىكەش
87.....شىر بىلەن چاشقان
89.....خوراز بىلەن كاككۇك
91.....ۋالىي
93.....شىر بىلەن ئادەم
95.....چىپار قوي
97.....زىياپەت
99.....مىشكانىڭ زىياپىتى



قازان بىلەن كوزا

قازان بىلەن كوزا دوست بولۇپتۇ. كوزا قازاننى ئىچ - ئىچىدىن ياخشى كۆرىدىكەن. قازاننىڭ ئەسلىي زاتى كوزىدىن ئېسىل بولسىمۇ دوستلار ئارىسىدا بۇنداق ئىشنى سۈرۈشتۈرۈپ ئولتۇرۇشنىڭ نېمە زۆرۈرىيىتى بار دەيسىلەر. قازان كوزىنى ھېچكىمگە بوزەك قىلدۇرمايدىكەن، كوزا بولسا قازانغا ھەرگىز بىۋاپالىق قىلماسلىققا ئەھدە قىلغانىكەن. بۇ ئىككى دوست بىر - بىرىدىن ئايرىلىشقا زادى چىدىمايدىكەن، دائىم ئەتىگەندىن - كەچكىچە بىللە بولىدىكەن، ئوتقا قويغاندا ئايرىلىش توغرا كېلىپ قالسا ئىككىسىلا ھەسرەت چېكىدىكەن، شۇنداقسىمۇ ئوچاقنىڭ ئۈستىدە ھەر ھالدا يېقىن تۇرۇشقا تىرىشىدىكەن.

بىر كۈنى قازان سەپەرگە چىقماقچى بولۇپ دوستى كوزا زىنىڭمۇ ئۆزى بىلەن بىللە مېڭىشنى ئىلتىماس قىپتۇ. كوزا بۇ ئىلتىماسنى خۇشاللىق بىلەن قوبۇل قىپتۇ ۋە ھارۋىغا چىقىپ قازاننىڭ قېشىدىن ئورۇن ئاپتۇ. ھارۋا بۇ ئىككى بەختلىك دوستنى ئېلىپ ئېگىز - پەس، شېغىللىق يوللاردا تاراقشىپ چايقىلىپ مېڭىپتۇ. يولنىڭ ئېگىز - پەسلىكى قازان ئۈچۈن قىزىقارلىق ئويۇن بولغان بولسا، كوزا ئۈچۈن سىلكىنىشتىن سۈنۈپ كېتىش خەۋپىنى تۇغدۇرۇپتۇ. ھارۋا يولدا ھەر بىر سىلكىنىگەندە، قورققىنىدىن كوزىنىڭ يۈرەكلىرى سېلىپ كېتىدىكەن. ھېچقىسى يوق، رۇسلىنىپ ئولتۇرسىلا بولىدۇ، قازاننىڭ ئۆزىگە شۇ قەدەر يېقىنلىقىنى





克雷洛夫寓言

ئويلىغاندا كوزىنىڭ يۈرىكى يايىپمۇ قالىدىكەن.
ئۇلارنىڭ نەلەرنى سەپەر قىلغانلىقىنى بىلمەيمەن. مېنىڭ
باش قاتۇرۇپ ھەل قىلماقچى بولغان مەسىلەم بىرلا — ئىش.
قىلىپ ئۇلار قايتىپ كەلگەن چاغدا، قازان ناھايىتى ساغلام
ۋە روھلۇق، كوزا بولسا پارچە - پارچە بولۇپ ئۆزىنىڭ كو-
زىلىق ھالىتىنى پۈتۈنلەي يوقاتقانكەن.

※

※


بۇ مەسىلە ئارقىلىق نېمە دېمەكچى بولغانلىقىمنى ھەممە
ئادەم چۈشىنەلەيدۇ: مۇھەببەت ۋە دوستلۇقتا خىلى خىلىغا
كەلمىسە بولمايدىغانلىقىنى ھەرگىز ئۇنتۇپ قالماسلىق كې-
رەك.



ياۋا ئۆچكە

قىش كۈنلىرى ئىكەن. مالچى ئۆڭكۈردە بىر نەچچە ياۋا ئۆچكىنىڭ تۇرغانلىقىنى كۆرۈپ بەك خۇش بولۇپ كېتىپتۇ ۋە كۆزلىرىگە ئىسسىق ياش ئالغان ھالدا خۇداغا شۈكۈر ئېيتىپتۇ. «ۋاھ، بۇ نېمىدېگەن ياخشى ئىش دەپ!» ئويلاپتۇ ئۇ، «بايلىق دېگەن شۇ، ئەمدى قويلىرىم بىر ھەسسە كۆپىيىدىغان بولدى. مەن بۇلارنى قويلىرىم بىلەن بىللە يايلىيالايدىغان قىلغۇچە، ئاز ئۇخلاپ، ئاز يەپ، بۇلارنىڭ ھالىدىن كۆپرەك خەۋەر ئېلىشىم كېرەك. بۇ بەرىكەتلىك ئورماندا مېنىڭ بايلىقىم بەگنىڭكىدىنمۇ ئېشىپ كېتىدىغان بولدى. مېنىڭ پادىلىرىم بېگىمنىڭ ئېكىنزارغا ئوخشاش كۆپىيىدۇ، ئەمدى ماڭا ھەدىيە دېگەن ياغدۇ، ئىرىمچىك، سېرىق مايىلار تاغدەك دۆۋىلىنىپ كېتىدۇ، قوي دېگەننى خالىغاندا سويىمەن. مالغا يەم - خەشەك بولسلا بولغىنى، ۋە ھالەنكى مەن قىشقا دەپ ئوت - چۆپنى تەخ قىلىپ قويىمەن.»


مالچى ئۆز قويلىرىنىڭ ئوت - چۆپنى قىسىپ ياۋا ئۆچكىلەرگە بېرىپتۇ، ئۇلارغا ناھايىتى كۆيۈنۈپتۇ، غەمخورلۇق قىپتۇ، ئۇلارنى ھەتتا كۈنگە ئەللىك قېتىملاپ كۈتۈپتۇ، ھەر خىل چارىلەر بىلەن ئۇلارنى كۆندۈرۈۋالماقچى بولتۇ. بۇنداق قىلىۋەرگەندە قويلىرىنىڭ يەيدىغىنى ئازلايدۇ - دە. خوش، شۇنداق بولسىمۇ نېمە بولتۇ؟ ئۆز قوينىڭ ئىشى دېگەن ئوڭاي، ھەر بىرىگە ئازراق پاخال تاشلاپ بەرسە كۇپايە. ئەگەر جىق يەيمىز دەپ تۇرۇۋالسا، تولا ئەدەپسىزلىك قىلدۇ.



克雷洛夫寓言

ماڭلار، دەپ قۇلىقىنى تارتىپ قويغۇلۇق.
لېكىن، يامان بولغىنى ئەتىياز كەلگەندە، بۇقا، ياۋا ئۆچ-
كىلەرنىڭ ھەممىسى تاغقا قېچىپ كېتىپتۇ. چۈنكى، قىيا
تاشسىز تۇرمۇشقا ياۋا ئۆچكىلەر ھەرگىز كۆنمەيدىكەن. ئەمدى
قويلارغا كەلسەك، ئۇلارمۇ تۈگىشىپتۇ، ھايات قالغان بىر
نەچچىسىنىمۇ كېيىنچە ساقلاپ قالغىلى بولماپتۇ. قويلاردىن
ئايرىلغان مالچى ئەمدى ھېچنېمىسى يوق ئەھۋالغا چۈشۈپ
قاپتۇ. ئۇ تېخى بۇ يىل ئەتىياز قالتىس بېيىدىغان بولدۇم،
دەپ ئويلىغان ئەمەسمىدى.

ھەي مالچى! مەن ساڭا گېپىمنى دەۋالاي، سەن ياۋا
ئۆچكىگە يەم - خەشكىڭنى ئىسراپ قىلماستىن، ئەسلىدە
قويلارنىڭ غېمىنى قىلىشنىڭ كېرەك ئىدى.




بۇلبۇل

باھارنىڭ بىر كۈنى بىر ئادەم بىر نەچچە بۇلبۇلنى قىل-
تاققا چۈشۈرۈۋاپتۇ ۋە ئۇلارنى ئۆيىگە ئەكىلىپ قەپەسكە
سولاپتۇ. بۇلبۇللار تۇتقۇنلۇقتا يېتىپ ناخشا ئېيتىشقا
باشلاپتۇ، لېكىن ناخشىلىرى ئورماندا ئەرگەن - ئازادە يايىراپ
يۈرگەن چېغىدىكىدەك چىقماپتۇ. قەپەستە ناخشا ئېيتىشتىن
بۆلەك ئەرەك بولغۇدەك نېمە ئىش بولسۇن؟ ئۇلار زېرىكىش
ۋە ئىچى سىقىلىش تۈپەيلى ناخشا ئېيتىشقا مەجبۇر ئىكەن.

بۇ بۇلبۇللارنىڭ بىرى ئۆزىنىڭ مۇشۇنداق ئېچىنىشلىق
ھالغا چۈشۈپ قالغانلىقىغا قاتتىق قايغۇرىدىكەن. چۈنكى، ئۇ
سۆيگىنىدىن ئايرىلىپ قالغانىكەن، ئۇنىڭ ئۈستىگە تۇتقۇن
قىلىنىشنىڭ دەردىمۇ يامان - دە، ئۇ خېلى كۈنلەرگىچە ھەت-
تا ئۇيقۇنىمۇ تەرك ئېتىپ، پىغان چېكىپ يۈرۈپتۇ. ۋەھالەن-
كى، ئۇنىڭ بۇ روھىي ھالىتى ئۇزۇنغا بارماپتۇ.


«روھىمنى كۆتۈرۈشۈم كېرەك» دەپتۇ ئۇ ئۆز - ئۆزىگە،
«بۇنداق غەمگە يېتىپ يۈرۈشتىن ھېچقاچان ياخشى ئاقىۋەت
چىقمايدۇ. ئەخمەقلەرلا مۇشەققەت ئالدىدا كۆز يېشى قىلىدۇ.
دانا ئەقىل ئىشلىتىپ بېشىغا كەلگەن مۇشكۈلاتتىن قۇتۇلىدۇ.
دە، مەنمۇ بېشىمغا كەلگەن قىسمەتتىن قۇتۇلۇش ئۈچۈن
ئوبدان ئامال ئويلاپ قويدۇم. ئۇلار بىزنى بۇ يەرگە ئۆلتۈرۈپ
يېيىش ئۈچۈن تۇتۇپ كەلگىنى يوق. خوجايىنىڭ يېقىملىق
كۈي ئاڭلاشنى مەقسەت قىلغانلىقى كۆرۈنۈپ تۇرۇپتۇ. شۇڭا،
ناخشام ئۇنىڭ قۇلىقىغا يېقىپ قالسا، ئۇ چوقۇم ئىچ ئاغرىدۇ.



克雷洛夫寓言

تىپ، بېشىمغا كەلگەن شەپقەتسىز تەقدىرنى بىكار قىلماسمۇ،
قەپەسنى ئېچىۋېتىپ ماڭا سالغان ئازاب - ئوقۇبەتكە خاتىمە
بەرمەسمۇ؟»

ئۇ ئەنە شۇنداق بىمەنە ئويلاپتۇ ۋە قانداقتۇر بىر ئۈ-
مىدۋارلىق بىلەن كەچكى قۇياشنىڭ رەڭدار جىلۋىسىنى، تاڭ
قۇياشنىڭ نۇرانلىكىنى كۈيلەپ ناخشا ئېيتقىلى تۇرۇپتۇ.
لېكىن، ئۇ مۇشۇنداق قىلىپ ئۆز مەقسىتىگە يېتىپتىمۇ؟
ياق ! بۇنداق قىلغانسېرى ئۇ تېخىمۇ دەھشەتلىك، ئازاب-
لىق كۈنگە قاپتۇ. ئەلەم يۈتۈپ ناخشا ئېيتالماي يۈرگەن بۇل-
بۇللارنى خوجاينى ئۇزۇن ئۆتمەيلا قويۇۋېتىپتۇ. بىزنىڭ بى-
چارە بۆلۈلمىزنى بولسا ئۇنداق قىلماپتۇ. ئۇ ناخشىنى قان-
چىلىك يېقىملىق ئېيتقانسىرى خوجاينى ئۇنىڭغا شۇنچىلىك
يېپىشىۋاپتۇ.



سۈپۈرگە


پاسكىنا سۈپۈرگىنىڭ مەرتىۋىسى ئۆسۈپ قاپتۇ. خىزمەت-كارلار ئۇنىڭ بىلەن ئاشخانىنىڭ ئاستىنى سۈپۈرمەي، بەلكى خوجايىنىڭ چاپان - چۈرىلىرىنى تازىلايدىغان بوپتۇ (چۈنكى خىزمەتكارلار قاتتىق مەست بولۇپ قالغانىكەن).

سۈپۈرگە ھاۋادا پىرقىراپ كېلىپ خوجايىنىڭ كىيىمىگە شۇنداق ئۇرۇلىدىكەنكى، ئاۋازىدىن زالمۇ ياڭراپ كېتىدىكەن، ئاندىن كېيىن، كىيىم - كېچەكلەرگە قوناق سوققاندىكەن، قاتتىق تېگىشلىرىمۇ بار ئىكەن. قىسقىسى، ئۇ بۇ خىزمەتنى پۈتۈن قىزغىنلىقى بىلەن ئىشلەيدىكەن.

لېكىن، چاتاق نەدىكەن دېسەڭلار، سۈپۈرگىنىڭ ئۆزىدە ئىكەن. ئۆزى شۇنداق ماي يۇقى، پاسكىنا، لاي تۇرسا، ئۇنىڭ قانچىلىك ياخشى ئىش قىلالشى مانا مەن دەپ كۆرۈنۈپلا تۇرمامدۇ ! ئۇ كىيىمنى قانچە تازىلىغانسېرى كىيىم شۇنچە مەينەتلىشىدىكەن.



قىلچە بەدىئىي دىتى بولمىغان ئەخمەقلەر بىز ئالىملارنىڭ ئەسەرلىرىگە تۈزىتىش پىكرى بېرەلەيمىز، دەپ ساراڭدەك ھۇجۇم قىلىدۇ. كېسىپ ئېيتالايمەنكى، ئۇلارنىڭ قىلغىنىمۇ شۇ پاسكىنا سۈپۈرگىدىن قېلىشمايدۇ.



دېھقان بىلەن قوي

دېھقان قوينىڭ ئۈستىدىن ئەرزگە كەپتۇ. تۈلكە باشچىلىق قىلدىكى سوت كوللېگىيىسى سۈرلۈك سورۇن تۈزۈپ، بۇ دەۋا - نى بىر ياقلىق قىلماقچى بوپتۇ، دەۋاگەرنىڭ دەلىل - ئىس - پاتلىرىنىمۇ، جاۋابكارنىڭ ئۆزىنى ئاقلانغانمۇ ئاڭلاپتۇ. ئىككى تەرەپ ۋەقەنىڭ جەريانىنى تەپسىلىي سۆزلەپ، دەلىل - ئىسپاتلىرىنى ئوتتۇرىغا قويۇپ، ھەقىقىي ئەھۋالنى چۈشەندۈ - رۇپتۇ.

— بەشىنچى ئاينىڭ ئونىنچى كۈنى، — دەپتۇ دېھقان، — سىرتقا بىر ئىش بىلەن چىقىپ كېتىپ كەلسەم ئىككى توخام يوق تۇرىدۇ، توخۇنىڭ پەيلىرى، ئۈستىخانلىرى يەردە. ئۇ كۈ - نى قورۇدا پەقەت مۇشۇ قويلار قالغانىدى.

— مەن شۇ كۈنى كەچتە ئۇخلىغان، — دەپتۇ قوي، — بولمىسا، قولۇم - قوشنىلىرىمنى چاقىرىپ سوراپ بېقىڭلار، مېنىڭ ئەزەلدىن ئوغرىلىق قىلمايدىغانلىقىمغا شۇلارمۇ گۇۋاھ، ئۇچار - قانات ھايۋاناتنىڭ گۆشىنى يەيدىغان ئادەت مەندە ئەزەلدىن يوق.

تۈلكە بۇ ئىشقا مۇنداق ھۆكۈم چىقىرىپتۇ:

— بىزنىڭ قارىشىمىزچە، قوينىڭ ئۆزىنى ئاقلانغان پۈت - تەرەپ تۇرالمىدۇ. چۈنكى، جىنايىتىنى ئۈستىلىق بىلەن يو - شۇرۇش، جىنايىتى چېكىدىن ئاشقان ئەبلەخلەرنىڭ ئادەتلەنگەن ھۈنرى. پاكىتلار شۇنى ئىسپاتلايدۇكى، بەشىنچى ئاينىڭ ئون - نىنچى كۈنى قوي بىلەن توخۇ ئەسلا بىر - بىرىدىن يىراق

